




Bismillah-ir-Rahman-ir-Rahim
FRIDAY SERMON
HAZRAT AMIR'UL MOMENEEN MUHYI-UD-DIN
MUNIR AHMAD AZIM (atba)
08 February 2008
(BAIT-UL-ZIKR-NORTH OF MAURITIUS)

REVELATIONS AND PEOPLE'S INTERPRETATIONS
വെളിപാടുകളും ജനങ്ങളുടെ വ്യാഖ്യാനങ്ങളും

ഹസ്രത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം (atba) 2008 ഫെബ്രുവരി 08-ാം തീയതി വെള്ളിയാഴ്ച നടത്തിയ ജുമാ മുത്തുബാ സംക്ഷിപ്തം

ജമാഅത്ത് അംഗങ്ങൾക്ക് സലാം ചൊല്ലി, തശഹ്ഹദ്, തഅവ്വദ്, സൂറ ഫാത്തിഹ ഓതിയ ശേഷം ഹസ്രത്ത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം(atba) വിശുദ്ധ ഖുർ ആനിലെ 29-ാം അധ്യായമായ **അൽ അൻകബൂത്ത്** ലെ 48 മുതൽ 50 വരെയുള്ള വചനങ്ങൾ ഓതി വിശദീകരണം നൽകുകയുണ്ടായി.



(29:48)

48. ഇതേ പ്രകാരം ഈ മഹത്തായ ഗ്രന്ഥം നാം നിനക്ക് ഇറക്കിത്തന്നിരിക്കുന്നു. നാം ആർക്കൊന്നോ ഗ്രന്ഥം (അതിന്റെ യഥാർത്ഥ ജ്ഞാനം) നൽകിയിട്ടുള്ളത് അവർ ഇതിൽ (ഖുർആനിൽ) വിശ്വസിക്കുന്നു. ഇക്കൂട്ടരിലും (അറബികളിലും) ഇതിൽ വിശ്വസിക്കുന്ന ചിലരുണ്ട്. നമ്മുടെ ദൃഷ്ടാന്തങ്ങളെ സത്യനി

ഷേധികളല്ലാതെ മനഃപൂർവ്വം നിരാകരിക്കുകയില്ല. (29:48)

അല്ലാഹു(ത) മുഹമ്മദ് നബി(സ)യ്ക്ക് വിശുദ്ധവുർആൻ, ജിബ്രീൽ (അ)യുടെ സഹായത്തോടെ റുഹൂൽ ഖുദ്സ് മുഖേന വെളിപ്പെടുത്തി നൽകിയിരിക്കുന്നു എന്ന് ഈ വചനത്തിലൂടെ അല്ലാഹു നമുക്ക് മനസ്സിലാക്കിത്തരികയാണ്. ഈ വചനങ്ങൾ ആകാശത്തു നിന്നും മഴ വർഷിക്കുന്നതുപോലെ ഹസ്രത് മുഹമ്മദ് നബി(സ)യ്ക്കു ഇറക്കപ്പെട്ടിരിക്കുന്നു. ഹസ്രത് മുഹമ്മദ് (സ)യ്ക്ക് മുമ്പും പ്രവാചകന്മാർ വന്നിട്ടുണ്ട്. അവരിൽ ചിലർ വേദഗ്രന്ഥങ്ങളോടെയും വന്നു. അവ അല്ലാഹു(ത) അതാത് കാലത്ത് ആ പ്രവാചകന്മാർക്ക് വെളിപാടുകളിലൂടെ തന്നെയാണ് ഇറക്കി നൽകിയതും. പക്ഷേ, കാലം കടന്നുപോയപ്പോൾ അവയിൽ തെറ്റുകളും, മാറ്റങ്ങളും കടന്നുകൂടുകയുണ്ടായി. പിൽക്കാലത്ത് അവയിൽ പലതും ജനങ്ങളിൽ നിന്നും മറഞ്ഞു പോവുകയും ചെയ്തു. ക്രമേണ ജനങ്ങളുടെയിടയിൽ തന്നെ അഭിപ്രായവ്യത്യാസങ്ങളും വിശ്വാസത്തിൽ ഭിന്നതകളും ഉടലെടുത്തു. അങ്ങനെ ഇത് വിഭജനങ്ങൾക്കും, പരസ്പരപോരുകൾക്കും, മതത്തിന്റെ തെറ്റായ വ്യാഖ്യാനങ്ങൾക്കും വഴി തെളിയിയ്ക്കുകയും ചെയ്തു. അല്ലാഹു വെളിപ്പെടുത്തിക്കൊടുത്ത ഒരേവചനത്തിന് പല വിഭാഗക്കാരും, അവരവരുടേതായ വ്യാഖ്യാനങ്ങളും, നിർവ്വചനങ്ങളും നൽകുവാൻ തുടങ്ങി.

നമ്മുടെ പ്രിയങ്കരനായ പ്രവാചകൻ മുഹമ്മദ് (സ)യുടെ ആഗമനത്തിനു മുമ്പ് അല്ലാഹു(ത) ആയിരക്കണക്കിന് പ്രവാചകന്മാരെ ഭൂമിയിൽ നിയോഗിച്ചിരുന്നു. മനുഷ്യൻ തെറ്റുകളും, ബലഹീനതയും, അല്ലാഹുവിനോടുള്ള അനുസരണക്കേടും ധാരാളമായി ഉണ്ടായിരുന്നിട്ടും അല്ലാഹു(ത) അങ്ങേയറ്റം കാരുണ്യവാനും, ദയാനിധിയും ആണ്. മുന്നറിയിപ്പു നൽകുന്നതിനും, ജനങ്ങൾക്കു മാർഗ്ഗദർശനം നൽകുന്നതിനും, മുമ്പ് വെളിപ്പെടുത്തപ്പെട്ട സന്ദേശങ്ങളിലെ തെറ്റായ വ്യാഖ്യാനങ്ങളെ തിരുത്തുന്നതിനും, മറയ്ക്കപ്പെട്ടു പോയ വെളിപാടുകളിലെ സത്യത്തെ പുറത്തുകൊണ്ടുവരുന്നതിനുമായി, അല്ലാഹു താൻ തെരെഞ്ഞെടുത്ത ദൂതനെ നിയോഗിക്കുന്നതുവരെയും അല്ലാഹു ഒരു ജനതയെയും ശിക്ഷിക്കുകയില്ല.

അല്ലാഹു തങ്ങളോടു കാട്ടുന്ന ഔദാര്യത്തിനും, കരുണയ്ക്കും നന്ദി പ്രകടിപ്പിക്കുന്നതിനു പകരം അവർ അല്ലാഹുവിന്റെ റസൂലിനെതിരിൽ തന്ത്രങ്ങൾ മെനഞ്ഞുകൊണ്ട് ടിരിക്കുന്നു. അല്ലാഹു മനുഷ്യർക്ക് ദൂതന്മാരെപ്പറ്റി ചിന്തിക്കുന്നതിനും, യുക്തിപരമായി തങ്ങളുടെ ബുദ്ധി ഉപയോഗിക്കുന്നതിനുമുളള സമയം, നൽകുന്നു. പശ്ചാത്തപിച്ചു മടങ്ങുന്നതിനും, അവർക്ക് വെളിപ്പെടുത്തിക്കൊടുത്ത സന്ദേശങ്ങളെ ആഴത്തിൽ അപഗ്രഥിക്കുന്നതിനുമുളള അവസരവും അല്ലാഹു അവർക്ക് നൽകുന്നുണ്ട്. വിവിധ കാലഘട്ടങ്ങളിൽ വെളിപാടുകളുമായി അല്ലാഹു അവരെ, ദൂതന്മാരെ നിയോഗിച്ചിട്ടുണ്ട്. അത്തരം കാലഘട്ടങ്ങളിലും, പ്രവാചകന്മാരെ/ ദൂതന്മാരെ അധികേഷപിക്കുകയും, അക്രമിക്കുകയും ചെയ്ത ജനതയെ അല്ലാഹു ധൃതിപ്പെട്ട് ശിക്ഷിച്ചിരുന്നില്ല. അവർക്ക് സ്വയം നവീകരിക്കുന്നതിനും, പരിഷ്കരിക്കുന്നതിനുമുളള അവസരം അവൻ നൽകി. അവരിൽ ചിലർ സ്വയം തിരുത്തുകയും, പില്ക്കാലത്ത് ഈ പുതിയ സന്ദേശം സ്വീകരിക്കുകയും ചെയ്തു.

എന്നാൽ അവിശ്വാസികൾ (വിശ്വാസവഞ്ചകർ) ഹൃദയത്തിൽ ഒരാശയമുണ്ടായിരുന്ന അത്തരക്കാർ അല്ലാഹുവിന്റെ വാക്കുകൾ കേൾക്കാൻ തയ്യാറല്ലായിരുന്നു. അവരായിരുന്നു പ്രവാചകന്റെ ശത്രുക്കൾ. അവർ തങ്ങളുടെ സമയത്തിന്റെ ഭൂരിഭാഗവും ചെലവഴിച്ചിരുന്നത് തിരുനബി(സ)യെ പഴിയ്ക്കുന്നതിനും, കളിയാക്കുന്നതിനും, ആക്ഷേപിക്കുന്നതിനുമായിരുന്നു. അവരുടെ കണ്ണുകൾ എപ്പോഴും അദ്ദേഹത്തിനു പിന്നാലെയായിരുന്നു. അവരുടെ സംസാരവിഷയവും സദാ അദ്ദേഹത്തെപ്പറ്റിത്തന്നെയായിരുന്നു. അദ്ദേഹത്തിന്റെ സ്വകാര്യജീവിതം ചൂഴ്ന്നു നോക്കുന്നതിൽ തത്പരരായിരുന്നു, അല്ലാഹു(ത) ഇത്തരക്കാരെ വെറുക്കുന്നു. വാസ്തവത്തിൽ അവർ തങ്ങളിലേക്കു നോക്കുകയും, തങ്ങളുടെ ജീവിതവും, സ്വഭാവവും നന്നാക്കുകയുമായിരുന്നു ചെയ്യേണ്ടിയിരുന്നത്. നമ്മളിലൊരാൾക്ക് ഒരു പ്രശ്നം വരുമ്പോൾ, അയാൾ അല്ലാഹുവിലേക്ക് തിരിയുകയും, തന്റെ പ്രയാസത്തെ നീക്കിത്തരേണമേ എന്നു പ്രാർത്ഥിയ്ക്കുകയും ചെയ്യും. നമ്മൾ അയാളുടെ പ്രശ്നത്തെ,

സമൂഹത്തിലേക്കോ, കുടുംബത്തിലോ കൊണ്ട് ടുവന്ന് പൊതു വിൽ പറഞ്ഞ്, നമ്മൾ എന്തോ നേടി എന്നമട്ട് കാണിയ്ക്കാറില്ല. അയാളുടെ ദൗർഭാഗ്യത്തെ/ പ്രയാസത്തെ നാം കൊട്ടിപ്പോഷിയ്ക്കാറില്ല. അങ്ങനെ ചെയ്യാൻ പാടില്ല തന്നെ. ഇവിടെ അല്ലാഹു(ത) തന്റെ റസൂലിന് ഇറക്കിക്കൊടുത്ത ഗ്രന്ഥം ഒരു മനുഷ്യന്റെ ജീവിതത്തിൽ അവൻ നേരിടാൻ സാധ്യതയുള്ള സർവ്വവിധ പ്രശ്നങ്ങളുടെ പരിഹാരം ഉൾക്കൊള്ളുന്നു എന്ന് അല്ലാഹു നമുക്ക് മനസ്സിലാക്കിത്തരുന്നു. അതായത് ഇത് ജീവിതക്രമം ഉൾക്കൊള്ളുന്ന ഗ്രന്ഥമാണ്. അതിനെ ഒരിയ്ക്കലും വ്യാജപ്പെടുത്താൻ സാധിക്കുന്നതല്ല. അതുപോലെ തന്നെ ഈ ഗ്രന്ഥം, മറ്റ് പ്രവാചകന്മാർ തങ്ങളുടെ ജനതയ്ക്ക് നൽകിയ വെളിപാടുകളെപ്പറ്റി ഏതെങ്കിലും തരത്തിലുള്ള പരസ്പര വിരുദ്ധമായ നിലപാടുകൾ ഉൾക്കൊള്ളുന്നുമില്ല. മുഹമ്മദ് (സ)യ്ക്കു മുമ്പ് വന്ന പ്രവാചകന്മാർ ആരും തന്നെ ആഗോള തലത്തിൽ വന്ന പ്രവാചകന്മാർ ആയിരുന്നില്ല. അവർ എല്ലാവരും തന്നെ തങ്ങളുടെ കാലത്തേക്ക് അതാത് ജനതയ്ക്കായി നിയോഗിക്കപ്പെട്ടവരാണ്.

ഉദാഹരണമായി, യേശു /ഈസാനബി(അ) ഇസ്രയേലുകാർക്കും, ഷുഹൈബ് (അ) മദ്യൻ കാർക്കും വേണ്ടി നിയോഗിക്കപ്പെട്ടവർ ആണ്.

പ്രവാചകന്മാരുടെ മുദ്രയായ(കിരീടമായ) നമ്മുടെ പ്രിയങ്കരരായ ഹസ്രത് മുഹമ്മദ് (സ)യെ അല്ലാഹു(ത) 1429 വർഷങ്ങൾക്കു മുമ്പ് തന്റെ (അവന്റെ) അവസാനത്തെ ഗ്രന്ഥവുമായി അയയ്ക്കുകയുണ്ടായി. ഇത്തവണ, അല്ലാഹു(ത) നാളിതുവരെ മുൻകടന്നു പോയ പ്രവാചകന്മാർക്ക് വെളിപ്പെടുത്തി നൽകിയ വെളിപാടുകൾ ഉൾപ്പെടെ തിരുനബി(സ)യ്ക്ക് വെളിപ്പെടുത്തി നൽകി. ഇത് നബി(സ)യുടെ കാലഘട്ടത്തിൽ ലോകത്താകമാനം നിലവിലിരുന്ന എല്ലാ സമുദായങ്ങൾക്കും, മതങ്ങൾക്കും, ജനവിഭാഗങ്ങൾക്കും ഒരു റിഫ്രഷർ കോഴ്സിന്റെ ഫലം നൽകുവാൻ ഉപകരിച്ചു. അതിനാലാണ് നാം മുഹമ്മദ് നബി (സ)യെ ആഗോള പ്രവാചകൻ എന്നു വിളിയ്ക്കുന്നത്. ലോകമെമ്പാടും പരന്നു കിടക്കുന്ന തന്റെ ജനതയ്ക്കിടയിൽ അല്ലാഹു യാതൊരു വേർതിരിവും കാട്ടിയില്ല. വിശുദ്ധവുർ

ആൻ, മുൻകടന്നുപോയ വേദഗ്രന്ഥങ്ങളിലെ എല്ലാ അധ്യാപനങ്ങളും, ഉൾക്കൊള്ളുന്നു. ഹസ്രത് മുഹമ്മദ് (സ)ലോകത്തിന് ആകമാനം അനുഗ്രഹമായി നിയോഗിക്കപ്പെട്ടിരിക്കുന്നു. ഒരിയ്ക്കലും അദ്ദേഹം അറബ് വംശജർക്കു മാത്രമായി അവതരിയ്ക്കപ്പെട്ട ദൂതനല്ല. വിശുദ്ധവുർആൻ അറബിക് ഭാഷയിൽ എഴുതപ്പെട്ടിരിക്കുന്നു. ഇതിനു കാരണം, അറബിക് ഭാഷയെ, ഭാഷകളുടെ മാതാവ് എന്നു വിശേഷിപ്പിക്കുന്നു എന്നതാണ്. അവയുടെ അർത്ഥത്തിന് ആർക്കും മാറ്റം വരുത്താൻ സാധിക്കുകയില്ല.

മറ്റു ഭാഷകളിലേക്കുള്ള വിവർത്തനങ്ങളും തെറ്റായി അവതരിപ്പിക്കുവാൻ പാടുള്ളതല്ല. ഒരു മതത്തിനും ഒരു വിഭാഗത്തിനും തങ്ങൾക്കനുയോജ്യമായ വിധത്തിൽ അതിലെ വചനങ്ങളുടെ അർത്ഥത്തെ മാറ്റിമറിയ്ക്കാൻ പാടുള്ളതല്ല. വിശുദ്ധവുർആനിലെ ഒരു അക്ഷരത്തിന്റെയും വള്ളിയോ പുള്ളിയോ മാറ്റാനും സാധ്യമല്ല. അന്ത്യനാൾവരെയും വിശുദ്ധവുർആൻ ജീവസ്സുള്ളതായി നിലനില്ക്കുന്നതാണ് എന്ന് അല്ലാഹു ഗാരന്റിനൽകിയിരിക്കുന്നു. അതിന്റെ എല്ലാ തലത്തിലും അതുകൊണ്ട് തന്നെ ഏതു മതവിശ്വാസിയും, അവർ വിശുദ്ധവുർആൻ വായിക്കുകയാണെങ്കിൽ, തങ്ങളുടെ വിശുദ്ധവുർആൻ ഗ്രന്ഥത്തിൽ പറഞ്ഞിരിക്കുന്നതിൽ നിന്നും ഒരു വ്യത്യാസവും അതിൽ കാണുകയില്ല. വെളിപാടുകൾ മുമ്പും ഇറങ്ങുന്നുണ്ടായിരുന്നു. അത് ഇബ്റാഹീമിന്റെയോ, ഇസ്മായീലിന്റെയോ, മുസായൂദിന്റെയോ ദാവീദിന്റെയോ കാലം ആയിക്കൊള്ളട്ടെ. എല്ലാ അധ്യാപനങ്ങളും ഒന്നു തന്നെയാണ്. ഇത് വിശുദ്ധവുർആന്റെ സൗന്ദര്യം വെളിവാക്കുന്നു. അല്ലാഹു അവന്റെ വെളിപാടുകളെ അല്പാല്പമായി ഇറക്കിക്കൊടുക്കുകയും, പിന്നീട് അവയെ സംഗ്രഹിക്കുകയുമാണുണ്ടായത്. ഈ അധ്യാപനങ്ങളെ മനുഷ്യർ തെറ്റായി അവതരിപ്പിച്ചപ്പോഴൊക്കെ അല്ലാഹു യഥാർത്ഥ വെളിപാടുകൾ വീണ്ടും ഇറക്കി നല്കി നമ്മെ അനുഗ്രഹിച്ചുകൊണ്ടിരുന്നു.

ഹസ്രത് മുഹമ്മദ് (സ)യുടെ ആഗമനകാലത്തിനു മുമ്പുവരെ ആളുകൾ അവരുടെയിടയിലേക്ക് നിയോഗിതരായ പ്രവാചകന്മാരെ രക്തസാക്ഷികളാക്കുകയും, അവരുടെ മരണാനന്തരം

അവരെ ദൈവമോ, അർദ്ധദേവനോ ഒക്കെ ആക്കി ആരാധിക്കുകയും ചെയ്തു പോന്നു. പില്ക്കാലത്ത്, തിരുനബി(സ)ക്ക് ഇറക്കപ്പെട്ട വെളിപാടുകൾ സംഗ്രഹിക്കുകയും, ക്രോഡീകരിച്ച് അത് വിശുദ്ധവുർആൻ ആക്കുകയും ചെയ്തു. ലോകത്തിലെ ഏതു മതക്കാർ ഇതു വായിക്കുകയാണെങ്കിലും അവർക്ക് ഇതിൽ ബൈബിൾ, തൗറാത്ത് മറ്റു വേദഗ്രന്ഥങ്ങൾ എന്നിവയിലെ വചനങ്ങൾ കാണാവുന്നതാണ്. ജനങ്ങൾക്ക് വളരെ ലളിതമായി ഗ്രഹിക്കത്തക്ക വിധമാണ് വിശുദ്ധവുർആൻ തിരുനബി(സ)യ്ക്ക് ഇറക്കപ്പെട്ടത്. അതുകൊണ്ട് തന്നെ ഏതൊരാൾക്കും തന്റെ വേദഗ്രന്ഥത്തിൽ പറഞ്ഞിരിക്കുന്ന വചനങ്ങൾക്ക് ഘടകവിരുദ്ധമായ കാര്യങ്ങൾ പെട്ടെന്നു തിരിച്ചറിയുവാൻ സാധിക്കുന്നതാണ്.

മറ്റൊരു തരത്തിൽ പറഞ്ഞാൽ, അവർക്കു ഇന്നയിന്ന വചനങ്ങൾ തെറ്റായി അവതരിപ്പിച്ചിരിക്കുന്നുവെന്നോ അല്ലെങ്കിൽ ആ വചനങ്ങളുടെ അർത്ഥം മാറ്റിയിരിക്കുന്നുവെന്നോ മനസ്സിലാക്കുവാൻ സാധിക്കും. തുടർന്ന് അല്ലാഹു(ത) നബി(സ)യ്ക്ക് ചില ആളുകളെ പറ്റി പറഞ്ഞുകൊടുക്കുന്നു. വിശ്വാസികളായ, ദൈവഭക്തിയും, ശ്രദ്ധയും സൂക്ഷമതയുമുള്ള, ഇതിനു മുൻപുവന്ന പ്രവാചകരിലെല്ലാം വിശ്വാസം അർപ്പിച്ച അവർ, വിശുദ്ധവുർആനിലെ വചനങ്ങൾ വായിക്കുവാനോ, കേൾക്കുവാനോ, ഇടയായാൽ അവരുടെ ഭക്തിയും, വിശ്വാസവും വർദ്ധിക്കുന്നതാണ്. അവർ ഒരിയ്ക്കലും പ്രവാചകന്മാരെ ദൈവമായോ, അർദ്ധദേവനായോ കരുതുകയില്ല, കരുതിയിട്ടുമില്ല. അവർ ഒരിയ്ക്കലും തങ്ങളിലേക്ക് നിയോഗിതരായ പ്രവാചകന്മാരെ പീഡിപ്പിക്കുകയോ, അവരെ ആരാധിക്കുകയോ ചെയ്തിട്ടുമില്ല. അവിശ്വാസികൾ മാത്രമാണ് വിശുദ്ധവുർആൻ അംഗീകരിയ്ക്കാത്തത് എന്ന് അല്ലാഹു ഉറപ്പിച്ചു പറയുന്നു. അവരാണ് യഥാർത്ഥകാഫിറുകൾ. നിങ്ങൾ അവർക്ക് അല്ലാഹുവിന്റെ ദൃഷ്ടാന്തങ്ങളെ കാട്ടിക്കൊടുക്കുമ്പോഴൊക്കെ അവർ മുട്ടാത്തർക്കം പറഞ്ഞ്, മറുചോദ്യം ചോദിക്കുകയും, അനാവശ്യ ചർച്ചകളിലേർപ്പെട്ട് സമയം വ്യഥാവിൽ പാഴാക്കുകയും, ഒരിയ്ക്കലും അവർ സത്യം കാണുകയോ, തിരിച്ചറിയുകയോ, ഈ ദൃഷ്ടാന്തങ്ങൾ അല്ലാഹുവിന്റെ പ്രത്യക്ഷീഭവിയ്ക്കൽ

ആണെന്ന് മനസ്സിലാക്കുകയോ ചെയ്യുകയില്ല. പകരം അവർ, ഇതൊക്കെ പണ്ട് ഉണ്ടായിരുന്നതാണ്, ശാസ്ത്രപരമായ കാര്യമാണ്. സ്വഭാവികമായിട്ടുള്ളതാണ് എന്നൊക്കെ വാ തോരാതെ പറഞ്ഞുകൊണ്ടിരിക്കും.

2004ൽ ഇന്ത്യയുടെ തെക്കൻ ഭാഗങ്ങളിൽ സുനാമി ഉണ്ടായപ്പോൾ ഇതൊരു പ്രകൃതി ദുരന്തമാണെന്നും, ഇതു പോലെ മിക്കപ്പോഴും സംഭവിയ്ക്കാറുണ്ട് എന്നും പറഞ്ഞു. എന്നിട്ട് ഇതുസംബന്ധമായ ദീർഘസമയ ചർച്ചകൾ അവർ നടത്തുകയും ചെയ്തു. അവരുടെ മുന്നിൽ ഒരേയൊരു ഉദ്ദേശം മാത്രമേ ഉണ്ടായിരുന്നുള്ളൂ. വിജയം തങ്ങൾക്കായിരിക്കണം. ഇത്തരം ആൾക്കാരാണ് യഥാർത്ഥ അവിശ്വാസികൾ. അവർ അവരുടെ വിശ്വാസത്തിൽ അങ്ങേയറ്റം ദുർബലരത്രേ. അവർ സ്വയം തെറ്റായ മാർഗ്ഗത്തിൽ അകപ്പെട്ടു പോയിരിക്കുകയാണ്. എന്നാൽ വിശ്വാസികൾ ആകട്ടെ അവർക്ക് അറിവുകുറവാണെങ്കിലും അവരുടെ ഹൃദയം പവിത്രമായിരിക്കും. അതിനാൽ തന്നെ, എപ്പോഴവർ, വിശുദ്ധവുർ ആൻ വചനങ്ങൾ കേൾക്കുവാനോ, വായിക്കുവാനോ ഇടയാകുന്നുവോ, ഒരു താമസവും കൂടാതെ തന്നെ അവർ തങ്ങളെ അല്ലാഹുവിന്റെ മുമ്പിൽ സമർപ്പിക്കുന്നു. അല്ലാഹു എല്ലാം സംഭവിപ്പിക്കുന്നു. ഈമാൻ നല്കുന്ന ഒരേഒരാൾ അല്ലാഹുവാകുന്നു. നിഷേധികളെ നരകത്തിലേക്കു പ്രവേശിപ്പിക്കുന്നതും അവൻ തന്നെയാണ്. വിശ്വാസികളാകട്ടെ തവ്വയും, സ്ഥിരോത്സാഹവും, നേടിയെടുത്തു കഴിഞ്ഞാൽ പിന്നെ ഒരിയ്ക്കലും അത് കൈമോശം വന്നുപോകാതെ സൂക്ഷിക്കുകയും, മറ്റുള്ളവരുടെ ചതികെണിയിൽ വീഴാതെ നില്ക്കുകയും ചെയ്യുന്നു. ഭക്തരായ യഥാർത്ഥ വിശ്വാസികളുണ്ട് എന്ന് അല്ലാഹു പറയുന്നു. എത്ര ആളുകളാണ് വിശുദ്ധവുർആൻ പാരായണം ചെയ്യുന്നത്? എന്നാൽ അവരിൽ എത്രപേർ അത് ജീവിതത്തിൽ പാലിയ്ക്കുന്നുണ്ട്? വുർആനികാധ്യാപനങ്ങളിൽ എത്രപേർ വിശ്വസിക്കുന്നുണ്ട്?

ഓരോ മുസ്ലിമും എല്ലായിടത്തും, എല്ലാ സമയത്തും എഴുതുകയും പറയുകയും ചെയ്യുന്നത് താനൊരു യഥാർത്ഥ മുസ്ലിം ആണെന്നാണ്. നിങ്ങൾ സത്യത്തിൽ യഥാർത്ഥ മുസ്ലിം

ആണെങ്കിൽ, ഒരു കടുകുമണിയുടെ അത്രപോലും ശീർക്ക് വെയ്ക്കാൻ പാടില്ല. സെമിത്തേരികളിൽ, ദർഗകൾ പണിയുന്നതോ, ഉറൂസ് ആചരിക്കുന്നതോ അംഗീകരിയ്ക്കരുത്. അവിടെ ജീവിച്ചിരുന്നത് പ്രവാചകനോ, ഖലീഫയോ, ഭക്തനോ, ഭക്തയോ ആരോ ആയിരുന്നോട്ടെ. അനാചാരങ്ങൾ പാടില്ല തന്നെ. നമ്മുടെ പ്രിയങ്കരനായ മുഹമ്മദ് (സ)യുടെ പേരിൽ ഉറൂസ് നടത്തുന്നില്ല. ദർഗ്ഗപണിഞ്ഞിട്ടില്ല. പ്രതിമ ഉയർത്തിയിട്ടില്ല. എന്തിനേറെ ഒരു ഫോട്ടോപോലും തയ്യാറാക്കിയിട്ടില്ല. പിന്നെ എന്തിനാണ് നമ്മളെപ്പോലെ സാധാരണക്കാരായ ആളുകളുടെ പേരിൽ ഈ കോപ്രായങ്ങളൊക്കെ? ഹസ്രത് മുഹമ്മദ്(സ)ജനങ്ങളെ നേർവഴിക്ക് നയിക്കുവാനായി വന്ന പ്രവാചകനാണ്. അദ്ദേഹത്തെയാണ് നാം മാതൃകയാക്കേണ്ടത്. ഇസ്ലാം എന്ന പേര് നൽകിയത് അല്ലാഹുവാണ്. പക്ഷേ, മുസ്ലിംകൾ എന്താണ് ആചരിക്കുന്നത്?

മുസ്ലിംകൾ തമ്മിൽ പോരടിച്ച്, മറ്റുള്ളവരുടെ മുന്നിൽ അപഹാസ്യരാവുകയും, നമ്മുടെ തിരുനബി(സ)യുടെ മോശമായ ചിത്രീകരണം സമൂഹത്തിൽ നടത്താനിടയാക്കുകയും ചെയ്യുന്നു. ഇങ്ങനെയോണോ ഒരു പ്രവാചകന്റെ സത്യതയെ തെളിയിയ്ക്കേണ്ടത്. ഇത്തരം മോശമായ പ്രവർത്തനങ്ങൾ മുസ്ലിംകളുടെ ഭാഗത്തുനിന്നും ഉണ്ടാകുന്നതു കാരണമായി കാഫിറുകൾ മുഹമ്മദ് നബി(സ)യെപ്പറ്റി മോശമായി പറയാൻ സാഹചര്യം സംജാതമാകുന്നു.

مَا لَكُمْ تَلَاؤًا مِنْ قَبْلِهِ مِنْ كِتَابٍ وَلَا تَحِظَّةً يُمْنِكُمْ

إِذَا الْأَرْقَابُ السَّبِيلُونَ ﴿٤٩﴾

(29:49)

49: ഇതിനുമുമ്പേ നീ ഒരു ഗ്രന്ഥവും വായിയ്ക്കാറുണ്ടായിരുന്നില്ല. നിന്റെ വലം കൈകൊണ്ട് നീ അത് എഴുതാറുമുണ്ട് ടായിരുന്നില്ല. എങ്കിൽ അസത്യവാദികൾ സംശയിച്ചേനെ. (29:49)

അല്ലാഹു അതിബുദ്ധിമാനും, സമർത്ഥനുമായ ഒരാളെ

പ്രവാചകനായി ഈ ലോകത്തേക്ക് അയച്ചിരുന്നെങ്കിൽ ആളുകൾ എന്തു പറഞ്ഞേനെ? നിരക്ഷരനായ ഒരാളെ അയച്ചപ്പോൾ അവരെന്തൊക്കെ കിംവദന്തികളാണ് പറഞ്ഞുണ്ടാക്കിയത് എന്ന് നോക്കൂ?


ഓരോ ദിവസവും രാത്രി അദ്ദേഹത്തെ പഠിപ്പിയ്ക്കുന്നതിനായി ആരോ വരുന്നുണ്ട് എന്നവർ പറഞ്ഞു. ഇത് വിശുദ്ധ ഖുർആനിൽ സൂചിപ്പിച്ചിരിക്കുന്നു. പുരാതന വേദഗ്രന്ഥങ്ങളിൽ കാണുന്ന വചനമായ നീ ഇതുവരെ ജനിച്ച് ഇല്ല എന്ന വെളിപാടിനെപ്പറ്റി നബി(സ)ബോധവാനായിരുന്നില്ല എന്ന് അല്ലാഹു (ത) അദ്ദേഹത്തോടു പറഞ്ഞു. ഈ നൂറ്റാണ്ടിലും പ്രവാചകനെതിരേ അപവാദം പറയുന്ന ചിലരുണ്ട്. അവർ പറയുന്നത് അദ്ദേഹം പുസ്തകങ്ങളിൽ നിന്നും, ഇന്റർനെറ്റിൽ നിന്നും മറ്റും പകർത്തിയ വാചകങ്ങൾ വെളിപാടുകളാണെന്ന വ്യാജേന അവതിപ്പിക്കുകയാണെന്നാണ്! നിനക്കു മുമ്പ് അവതരിപ്പിക്കപ്പെട്ട പ്രവാചകന്മാർക്ക് നൽകിയതുപോലെ നിനക്കും വിശുദ്ധഗ്രന്ഥം നൽകിയിരിക്കുന്നു എന്ന് അല്ലാഹു പറയുന്നു.

ഈ പ്രവാചകരെല്ലാം വന്നത് നിങ്ങളുടെ ജനനത്തിനു മുമ്പാണ്. ഹസ്രത് മുഹമ്മദ് (സ)യ്ക്ക് ഇങ്ങനെ ഇറക്കപ്പെട്ട ഗ്രന്ഥങ്ങളെപ്പറ്റി ഒരറിവും ഉണ്ടായിരുന്നില്ല. നാല്പതാമത്തെ വയസിൽ വെളിപാടുകൾ കിട്ടുവാൻ തുടങ്ങിയപ്പോഴാണ് വിശുദ്ധഖുർആൻ നിലവിൽ വന്നത്. വിശുദ്ധഖുർആൻ മുഴുവൻ മാനവർക്കും വേണ്ടിയുള്ളതാണ്. എന്നാൽ അവിശ്വാസികൾ പറയുന്നത് അവർ വായിച്ച വചനങ്ങൾ മുമ്പ് ഉണ്ടായിരുന്നവതന്നെയാണ് എന്നത്രേ. ഈ വചനങ്ങൾ നേരത്തെ അവതരിപ്പിക്കട്ടെ തന്നെയാണ്. എന്നിട്ടിപ്പോൾ വെളിപാട് ലഭിക്കുന്നു എന്നു പറഞ്ഞുകൊണ്ട് അവ വെറുതേ ഓതിക്കേൾപ്പിക്കുകയാണ്. എന്നൊക്കെയാണ് ആ അവിശ്വാസികൾ വിശുദ്ധഖുർആനിലെ വചനങ്ങളെ, വെളിപാടുകൾ എന്നുവിളിക്കപ്പെടുന്ന വചനങ്ങൾ എന്നുപറഞ്ഞ് കളിയാക്കിയിരുന്നതുപോലെ തന്നെയാണ് ജമാഅത്ത് അഫദിയായിൽ ഇപ്പോൾ സംഭവിക്കുന്നതും!

നീ ഇതിനുമുമ്പ് ഒരിയ്ക്കൽ പോലും വിശുദ്ധഗ്രന്ഥങ്ങളുടെ ഏതെങ്കിലും ഒരുഭാഗം പോലും വായിയ്ക്കുകയോ, സ്വന്തം

കൈകൊണ്ട് കവിതയോ, ശ്ലോകങ്ങളോ എഴുതുകയോ ഉണ്ടായിട്ടില്ലെന്ന് അല്ലാഹു(ത) നബി(സ)യോട് പറയുന്നു. നിനക്ക് ശരിക്കും എഴുതാനും വായിയ്ക്കാനും, അറിയുമായിരുന്നുവെങ്കിൽ ഈ അസത്യവാദികൾ, നിന്നെ സംശയിക്കുകയും നിന്നെ അവിശ്വസിക്കുകയും ചെയ്തേനെ എന്നും അല്ലാഹു കൂട്ടിച്ചേർക്കുന്നു. ഇതിൽ നിന്നും, പ്രവാചകന്മാരുടെ നേതാവും, അവരുടെ മുദ്രയുമായി ഹസ്രത് മുഹമ്മദ് (സ) യെ ഒരു നിരക്ഷരനായി അയച്ചത് എന്തുകൊണ്ടാണ് എന്ന് നമുക്ക് മനസ്സിലാക്കാം.

അല്ലാഹുവാണ് തിരുനബി(സ)യുടെ അധ്യാപകൻ. എന്നിട്ടുപോലും പരിഹസിയ്ക്കപ്പെടുന്നതിൽ നിന്നും അദ്ദേഹം ഒഴിവാക്കപ്പെട്ടില്ല. ഇപ്പോഴും, ഈ കാലത്തും, അതുതന്നെയാണ് സംഭവിച്ചുകൊണ്ടിരിക്കുന്നത്. അല്ലാഹുവിന്റെ പ്രവാചകനെ കളിയാക്കുമ്പോൾ അവർ അല്ലാഹുവിനെയാണ് കളിയാക്കുന്നത് എന്ന് അവർ തിരിച്ചറിയുന്നില്ല. ഇതെങ്ങനെയെന്ന് വെച്ചാൽ അല്ലാഹുവാണ് തന്റെ തെരഞ്ഞെടുക്കപ്പെട്ട ദാസനെ നിയോഗിയ്ക്കുന്നത്.



(29:50)

50: പക്ഷേ, അത് (ഖുർആൻ) ജ്ഞാനം നൽകപ്പെട്ടവരുടെ ഹൃദയങ്ങളിൽ സ്ഥിതി ചെയ്യുന്ന വ്യക്തമായ ദൃഷ്ടാന്തങ്ങളാകുന്നു. അധർമ്മികൾ അല്ലാതെ നമ്മുടെ ദൃഷ്ടാന്തങ്ങളെ നിരാകരിക്കുകയില്ല. (29:50)

ഖുർആനിലെ വിശുദ്ധവചനങ്ങളെ സംരക്ഷിക്കുന്നത് അല്ലാഹു ആണ്. അവ പഠിയ്ക്കപ്പെടുകയും, മനഃപാഠമാക്കപ്പെടുകയും ചെയ്യപ്പെടുന്നു.

ഭക്തരും സൂക്ഷ്മതയുള്ളവരുമായ മുസ്ലിംകൾക്ക് അല്ലാഹു വിശുദ്ധവുർആൻ മനഃപാഠമാക്കുന്നതിനുള്ള കഴിവു നൽകിയിരിക്കുന്നു. വേറെ ഏതു മതത്തിലാണ് ആളുകൾ അവരുടെ വേദഗ്രന്ഥം മനഃപാഠമാക്കിയിരിക്കുന്നത്?

വാസ്തവത്തിൽ വിശുദ്ധവുർആൻ 114 അധ്യായങ്ങളും, ഏകദേശം 6666 ആയത്തുകളുമുള്ള ഒരു വലിയ ഗ്രന്ഥമാണ്. അവയാണ് വിശ്വാസികൾ മനഃപാഠം ആക്കുന്നത്. ഇസ്ലാമിൽ മാത്രമേ ഹുഫ്ഫാസ്കളെ (മനഃപാഠമാക്കിയവരെ) കാണാറുള്ളൂ.

ആ പദത്തിന്റെ സ്ത്രീലിംഗ ഏകവചന രൂപം ഹാഫിസ എന്നും പുല്ലിംഗ ഏകവചന രൂപം ഹാഫിസ് എന്നും ആകുന്നു. ഇത് ഇസ്ലാമിൽ മാത്രം കാണുന്ന ഒന്നാണ്. നിർഭാഗ്യവശാൽ മുസ്ലിംകൾ അല്ലാഹുവിന്റെ അനുഗ്രഹത്തെ തിരിച്ചറിയുന്നേയില്ല. നിങ്ങൾ വിശുദ്ധവുർആൻ പഠിയ്ക്കുവാൻ ആഗ്രഹിയ്ക്കുന്നുണ്ട് എങ്കിൽ നിങ്ങൾ ചെറുപ്പമായിരിക്കുമ്പോൾ തന്നെ അത് പഠിയ്ക്കാൻ തുടങ്ങുക. കാരണം ചെറിയ പ്രായത്തിൽ പഠിയ്ക്കുന്നത് വാർധക്യം വരെയും മനസ്സിൽ പതിഞ്ഞു കിടന്നുകൊള്ളും. ലോകത്തുള്ള വുർആനെ ഇനിവല്ല ശത്രുക്കളും കത്തിച്ചുകളയുകയാണെങ്കിൽ (നൗദ്ബില്ലാഹ്) തന്നെ, അല്ലാഹുവിന്റെ അനുഗ്രഹത്താൽ നമുക്ക് ഹാഫിസുമാരും, ഹാഫിസുകളും ഉണ്ട്.

സുറ യാസീൻ വിശുദ്ധവുർആന്റെ ഹൃദയമാണ്. അതിൽ അല്ലാഹു പറയുന്നു. അല്ലാഹുവിനെ അനുസരിക്കുക, അവന്റെ പ്രവാചകനെ അനുസരിയ്ക്കുക. കുഴപ്പകാരികൾ മാത്രമേ വുർആന്റെ സന്ദേശത്തെ നിരാകരിക്കുകയുള്ളൂ.

ഇക്കൂട്ടർക്ക് വുർആൻ പാരായണം കേട്ടിരിക്കുന്നത് സഹിക്കാവുന്ന കാര്യമല്ല. ഇനി നാം അവരെ ഓതികേൾപ്പിച്ചാൽ ഉടൻ അവർ ചോദിക്കും ഇതെന്താ, നിങ്ങളെപ്പോഴാണ് മൗലാന ആയത്? അല്ലെങ്കിൽ, വുർആൻ പണ്ഡിതൻ ആയത്? എന്നൊക്കെ. അവരുടെ യുക്തിവാദം എത്ര ബുദ്ധിശൂന്യമാണെന്നു നോക്കൂ. സത്യത്തിൽ വെറും വാക്ക് പറഞ്ഞിരിക്കുന്ന വേളയിൽ അതൊഴിവാക്കി. വിശുദ്ധവുർആൻ വചനങ്ങളെപ്പറ്റി സൂചിപ്പിക്കുന്നതും അർത്ഥം അറിയുന്നത് എത്ര നല്ല കാര്യമാണ്.

പ്രവാചകൻമാർക്കു നാം പാട്ടുപോയിയെന്നു നാം നോക്കിപ്പോയി

ആത്മീയവശം മാത്രമേ ഒപ്പം കൂട്ടുകയുള്ളൂ. അല്ലാഹുവിനെ പറ്റി നമ്മുടെ കുഞ്ഞുങ്ങൾ നല്ല വാക്കുകൾ പറയുമ്പോൾ നാം സന്തോഷിച്ച്കൊണ്ടിരിക്കണം. കാരണം അവൻ അല്ലെങ്കിൽ അവൾ ദീനീ ജോലികളിൽ ഏർപ്പെടുകയാണ്. സ്കൂളുകളിൽ നിന്നും അക്കാദമിക് വിഷയങ്ങളിൽ മികച്ച സ്കോറുകൾ നേടി മക്കൾ വരുമ്പോൾ മാതാപിതാക്കൾക്ക് എന്തു സന്തോഷമാണ്. അതുകൊണ്ട് മാതാപിതാക്കൾ ദീനീന്റെ മാർഗ്ഗത്തിലായിരിക്കണം. അവർ തങ്ങളുടെ മക്കളെ വിശുദ്ധവുർആൻ പഠിയിക്കുവാനും, മനസ്സിലാക്കുവാനും, ഓരോരോ വചനങ്ങളായി മനഃപാഠം ആക്കുവാനും പ്രോത്സാഹിപ്പിയ്ക്കണം. അല്ലാഹുവിന്റെ വചനങ്ങൾ ശാശ്വതമാകുന്നു. അക്രമികൾ അല്ലാഹുവിന്റെ വചനങ്ങളെ തിരസ്കരിയ്ക്കുക തന്നെ ചെയ്യും.

അല്ലാഹു(ത) നമ്മെ അവന്റെ വചനങ്ങൾ മനസ്സിലാക്കുവാൻ പ്രാപ്തരാക്കട്ടെ. അവൻ നമ്മോട് ഔദാര്യപൂർവ്വം തിരിയുകയും ചെയ്യുമാറാകട്ടെ. നാം നമ്മുടെ ഹൃദയങ്ങളിൽ അല്ലാഹുവിനോടു സ്നേഹം വളർത്തേണ്ടതാണ്. നമ്മുടെ ഹൃദയങ്ങളിലെ വിശ്വാസത്തെ അല്ലാഹു സംരക്ഷിച്ചു തരട്ടെ.

അല്ലാഹുവിന്റെ ഇച്ഛയ്ക്കെതിരിൽ, പ്രീതികിട്ടാത്ത തരത്തിൽ നാം തെറ്റുചെയ്തിട്ടുണ്ടെങ്കിൽ, നാം കൽക്കരി/ടാർ പോലെയൊക്കും. അത് നരകത്തിലെ അഗ്നി ജ്വലിപ്പിക്കാനുപയോഗിക്കുന്ന ഇന്ധനമാകുന്നു. ഓ! അല്ലാഹ്! നിന്റെ അനുഗ്രഹം ഞങ്ങളിൽ വർഷിക്കുകയും ഞങ്ങൾക്ക് പൊറുത്തു തരികയും ചെയ്യേണമേ! ആമീൻ!



Translated By :
Mukarram R. Jamaludin Raother
Fauzia Jamal Zain & Fazil Jamal
Issued By :
Amir - Jamaat Ul Sahih Al Islam
South Zone - Kerala, India
E-mail : jamal.raother@gmail.com
Web : www.jamaat-ul-sahih-al-islam.com
Blog : www.sahih-al-islam.blogspot.in